

వ్యాసుని త్రాయనకాండ

సభ్యులకు ఆనందంతో ఒక్కసారిగా ఉబ్బి తబ్బిబ్బిపోయాడు. 'ఈనాటికిగదా నేను చేసిన తపస్సంతా ఫలించింది!' అని లోలోపల ఎంతైనా రిసపోయాడు. మళ్ళీ తనకెదురుగా ప్రత్యక్షమైన హృదేవుని చూసి, "నేను కలగంటున్నానా? మేలు వచ్చినా?" అని రెండు మూడు మారులు కన్నులు ముసుకొన్నాడు. తనకెదురుగా ప్రత్యక్షమైనది సాక్షాత్తు చతుర్ముఖుడే! ఇంక సందేహమేమీ లేదు.

వెంటనే ఆయనకు అర్హుడైనాడో అని ఊహించుకోవడానికి ప్రాణం వేసి సభక్తికంగా సాష్టాంగ నమస్కారం చేశాడు.

కమలాసనుడు వ్యాసుని భుజాలపై మెల్లిగా తట్టి, 'లే నాయనా! నీ సత్సంకల్పం ఫలిస్తుందిలే' అన్నాడు. వ్యాసుడు లేచి బ్రహ్మదేవుని పాదాలకు దగ్గరగా కూర్చున్నాడు.

అయినా, వ్యాసునికి సంతృప్తికలగలేదు. తన లోలోపల మనోరథాలన్నీ బ్రహ్మదేవునికి లాభించేవిగా ఉన్నాయి.

"చరాచర ప్రపంచానికంతటికీ సృష్టికర్తలైన తమరు సకలస్థాణి కోటి మనోభావాలన్నీ కరతలామలకాలే గదా! ఐనా అజ్ఞానచాపల్యం వల్ల ఏదో విన్నవించుకొంటున్నారు. నా అపరాధం క్షమించాలి!..."

"నా వంశీయులైన భారతవీరుల మహత్తర గాథ స్మరించినపుడు నాలో అపారమైన కరుణ, భరింపరాని వేదన, దృఢమైన ధర్మపరిరక్షణ శ్రద్ధ మొదలైనవన్నీ భావాలదర్శించి తలమునకలవుతుంటాయి. ధర్మ సం గ్రహార్థమై ఆ గాథ యావత్తూ భారతేతిహాసంగా రచించవలసిన సంక్షలం కలిగి, అది నా తీవ్ర తపశ్శర్య కనేక విధాలుగా అంతరాయం కలిగిస్తున్నది, ఈ విధ మైనటువంటి అంతరాయం ఎన్నడున్ను నేను కన్నదీ కాదు. విన్నది కాదు. ఇటు చేయుచున్నట్టి పాలు పోడు.

ఈ అంతరాయ రహస్యం అవగాహన చేసుకుంటామనే జిజ్ఞాసలోనే—"

దీనికి చతుర్ముఖుడొక్క విరువపువ నవ్వి—
"నాయనా! ఈ నీ ఇతిహాస నిర్మాణం నీ తపశ్శర్య కెంతమాత్రమూ అంతరాయం కానేరదు" అన్నాడు.

వ్యాసుడు ఆశ్చర్యం పట్టలేక ఆయనవైపదేవిధంగా తిరికించాడు.

"మహర్షి! ఈ ఇతిహాసరచన నీవు చేసే తపశ్శర్య కన్నా మహత్తరమైన తపశ్శర్య సుమా" అన్నాడు సృష్టికర్త తిరిగి ఇంకొకమారు.

సాత్యవతేయుడాయన కూటలకు క్షణకాలం నిశ్చేష్టు డైపోయాడు. వెంటనే వ్యాసుని పెదవులపై చిరు నవ్వులు విందులు దొక్కాయి.

"అవును! నా జ్ఞాన నేత్రం వికసిస్తున్నది. నేను తెలియక ఏమేమో ప్రలాపించాను. మన్నించవలసింది" అన్నాడు.

పిమ్మట అతడు కసురెప్ప వేయకుండా బ్రహ్మ దేవుని ఫాలభాగంపై తనదృష్టి నిలిపి తిరిగి ఇలా నివేదించాడు.

"ఈ మహాభారత గాథ చాలావరకు నా చర్మచర్మపు

లకు ప్రత్యక్షంగానే జరిగింది. అయితే ఆ ప్రత్యక్షంగా జరిగినటువంటి కొన్ని సంఘటనలు అజ్ఞేయములైన! ఆయాయి భారతవీరవరేణ్యుల మనోవృత్తులు కొన్ని కొన్ని నాకింకా దృశ్యాదృశ్యంగానే ఉండిపోతున్నాయి. అవి అవగాహన కానిదే నా ఇతిహాస నిర్మాణ సంకల్పం నెరవేరదు. స్వయముగా మానవుల మనోవృత్తులుద్భవింపజేసి, జగద్రూపక సూత్రధారులైన మీ అపార కరుణా కలాక్షం కించిత్తు నామీద ప్రసరిస్తే తప్ప నా సంకల్పం సాకల్యంగా నెరవేరదేమోననే సంశయం నన్ను వేయవిధాల వేధిస్తున్నది" అని మహర్షి ఇంకా ఏమేమో వెప్పబోయాడు. కమలాసనుడతని మూటలకు అడ్డు వచ్చి ఇలాగ ప్రత్యుత్తరం ఇచ్చాడు.

"సాత్యవతేయా! సంకీర్ణములైవున్న చతుర్వేదాల నున్ను స్వయంగా విభజించి, లోకానికి వేదజ్యోతి ప్రసా దించి, వేదవ్యాసుడనే ప్రతిష్ఠ పొందినవాడవుగదా! ఎందుకయ్యానీకింత బేలతనము! స్వయంగా నీవనేక విషయాలు తెలిసివుండినా, పెద్దల యెడల వినయము కనబరచవలసిన భావంలోనే ఈ విధంగా వేడుకుంటున్నావు! అయినా భారత సంహిత కల్పనా సమయం లో నాకు గూడా అజ్ఞేయంగా ఉండిపోయినటువంటి అనేకమైన జీవరహస్యాలు నీకళ్ళ ఎదుటనే ప్రత్యక్షం కాగంపు! తిరిగి ఆ భారత గాథ యావత్తూ నీ విజ్ఞాన నేత్రం ఎదుట ఇంకొకసారి జరిగిపోతున్నట్టుగానే— చర్మమాన రూపంలోనే అనుభూతం కాగలదు! లే భారత సంహిత రచనకు ఉపక్రమించుమహాకవి!"

ఉరుములు ఉరిమినట్లు వినబడిన సృష్టికర్త వాక్యాలకు వేద వ్యాసుడు విస్మితుడై అలాగే తదేక దృష్టిలో ఆయనకేసి తిలకిస్తూ ఉండిపోయాడు. సాత్యవతేయుని ముఖంలో సందేహోచ్ఛ్వాస ఇంకా అలాగే చూచాయగా పాడగట్టింది.


చతుర్ముఖుడతనికేసి, "ఏమిటి నాయనా! ఇంకా నీ సందేహం!" అన్నట్లు చూశాడు. వేదవ్యాసుడు కొంచెం సందేహిస్తూ తనమనో భావం ఈ విధంగా తెలుపుడు చేసుకున్నాడు.

"నేను ఏమని విన్నవించుకొన్నా ఏదో విధంగా తమ యెడల అపచారం చేస్తున్నట్లు భాసిస్తున్నది. మరి తమ కింక ఏమని విన్నవం చేయగలను?"

పద్మగర్భుడొక్కసారి సకాలన నవ్వి, ఎంతో ఆప్యాయంగా అతన్ని దగ్గరికి తీసుకొని, "నీ లోకజ్ఞత పరిశీ లించిన కొద్దీ నాకెంతో ముచ్చట కలుగుతున్నది... ఈ ఉపచార వాక్యాలకేమిగాని సంగ్రహంగా సందేహాంతెలియ జెయ్యవయ్యా!" అన్నాడు.

మహర్షి మళ్ళీ తన ఫాలం మీద రెండు చేతులు కమలముకుళంగా జోడించి, అంజలి ఘటించి మెల్లిగా ఇలాగ విన్నవించుకున్నాడు:

"భారత సంహితవిషయం స్మరించేవారికి హృదయం పొంగి పరవశ్యు లొక్కుతున్నది. ఎన్నెన్ని చిత్ర విచిత్ర ఘట్టాలు! ఎన్నెన్ని రోమహర్షణ సంఘర్షణలు! అవన్నీ శ్లోక వాహినులై, వెల్లువలై నా హృదయంలో ప్రవహిస్తున్నవి. విద్యుద్వేగంతో నా భావనాలోకంలో ఆవిర్భవించే ఆ శ్లోకాలన్నీ తిరిగి ఇట్టే విస్మృతి కుహ




రంలోనికి వెళ్ళిపోతున్నవి. ఆ శ్లోకాలన్నీ శీఘ్రంగా లిఖించే దివ్యలేఖకు లెవలైనా అభిప్రే బాగుం డునే అనుకుంటున్నాను— పోనీ వైశంపాయునికి గానీ, వైలునికి గానీ, మిగిలిన శిష్యులకు గానీ అవి చెబుదామా అంటే— వారింకా దర్శకరలు కూడా తిన్నగా తుంచ లేని పసివాళ్ళేకదా! ఈ విధమైన డోలాందోళంతో నా మనస్సు బొత్తిగా వశం తప్పిపోతున్నది. తత్రాపీ జరా భారం కూడా కొంచెం మితిమీరుతున్నదన్న భయం వేధిస్తున్నది!"

“మహాగణాధిపతిని ధ్యానించుకో! ఆయన సర్వ విఘ్న నిహంత! సమస్త సందేహాలూ, అంతరాయాలూ ఆయన దర్శనమాత్రం చేతనే నివృత్తి అయిపోగలవు! నీ సత్సంకల్పం సాక్షాత్తు సరస్వతీ సంకల్పమే అన్న విషయం విస్మరించకు. నాయనా! నీవు కేవలం నిమిత్త మాత్రం డవే సుమా!”

అని అభయం ఇస్తూనే కమలాసనుడక్కడనే అంత ర్నిత్యుడైనాడు.

మహర్షి మరునాడు ప్రాతఃకాలవేళ భాగీరథీ తీరాన



నిశ్చలంగా గణాధిపతిని ధ్యానిస్తూ ప్రశాంత భావం వహించాడు.

హిమవత్సర్యత సమీపంలో— ఆ మహర్షి ఆశ్రమం లో ఉన్న అంతేవాసులంతా ఆయన ధ్యాననిష్ఠ మాసి విస్తుపోయి రెప్పపాటు లేకుండా నిలబడిపోయారు. శీత కాలం లేతలేత సూర్యకిరణాల కాంతిలో గంగానదిఇసుక తిన్నెలంతా ఒక బంగారు తిన్నెలా తళతళ మెరిసింది. పక్కనే నదిలో ప్రతిఫలిస్తున్న తెల్లని రెల్లుపువ్వులు కూడా

ఆ విర్ర విర్రని వెలుగుల్లో ఆహితాగ్ని హోమ జ్వాలల్లా వెలిగాయి. మహర్షి తలపై పెనవేసుకున్న జడలేవో ఆ అరుణకిరణాలేవో తిన్నగా తెలియడం లేదు! ఆయన ధరించిన కృష్ణమ్మగ చర్మంపై నల్లనల్లని చుక్కలు మాత్రమే ఆ పైడి వెలుగుల్లో కొంచెం స్పష్టంగా కని పిస్తున్నాయి. ఆ ప్రశాంత వేళలో పిల్లగాలులు కూడా అలసిసాలసిపోయిన తరంగామీద తలలు వాలుస్తున్న యిట్లా మందగించిపోయాయి. ఇంతవరకూ నదీతీరం లో కెరటాలలో ఉయ్యాలలూగుతున్న హంసమిధు నాలూ కూడా తమ రెక్కల్లో పండుపగడాలు ముక్కులు దాచుకొని, పరమ హంసల్లా ధ్యానముద్రలో మునిగి పోయాయి. అవి అన్నీ ఆ మహర్షి ఎదుట వెయ్యి రేకుల తామరపువ్వుల్లా తేలాయి.

ఇంతలో వ్యాసమహర్షి శరీరం అంతా ఒక్కసారిగా గగుర్పొడిచింది. అనంద భాష్యాయి రెండు కళ్ళల్లోనూ నిండిపోయి వెంపలమీద జలజలా రాలాయి. అతని కెదు రుగా విఘ్నేశ్వరుడు పన్నెండేండ్ల బాల కుమారుడులా ప్రత్యక్షమైనాడు!

పార్వతీదేవికి ఆడపిల్లలు లేకపోవడం వల్ల వినాయ కుణ్ణి ఒక బాలికలా అలంకరించిందో ఏమో! గణేశ్వ రుని రెండు వెపులవివర రెండు విర్రతామర పువ్వులు జాకాల్లా వేలాడుతున్నాయి! అసలే చిన్నవిగా ఉన్న ఏనుగ కళ్ళకు నల్లని కాలుక పెట్టడం వల్ల అవి కొంచెం విశాలం గా కనిపిస్తున్నాయి. కంఠంలో చిరుబొజ్జదాకా వేలాడే ముత్యాల హారాలు, కాళ్ళకు బంగారు గజ్జెలు, నుదుటి మీద చిన్న చంద్రవంక!

ఈ విధంగా ఎదురుగా సుఖాసీనుడై ప్రత్యక్షమైన బాలగణేశ్వరుని చూసేసరికి వ్యాసుని మనస్సు బాగా కుదులుపడింది. ఆ సమయంలో ఆ ఇసుక తిన్నెలో పూజా ద్రవ్యాలు అభించకపోవడం వల్ల మహర్షి వేద మంత్రాలలోనే సంగ్రహంగా శివకుమారునికి పూజ చేసి తన మనోరథం సవినయంగా చిన్నవించుకొన్నాడు.

“భారత మహాసముద్రం తరించడానికి దేవరవారి లేనిది నాకొక చిన్న నాక!” అన్నాడు.

విఘ్నేశ్వరుడు మహర్షి కేసి క్షణకాలం నిశిత ఏక్షణం ప్రసరింపచేసి, గంభీరంగా ఇలాగన్నాడు. “అయితే— నా లేనిది నిరంతరాయంగా సాగిపోవలెను. అది నిలిచిన ఉత్తర క్షణంలోనే దానితో బాటు నా సాహాయ్యమున్ను నిలిచిపోగండు!” అన్నాడు.

మొట్టమొదట పసిబాలకునిలా ప్రత్యక్షమైన పార్వతీ కుమారుని సందర్శించగానే వ్యాసుడు కొండంత ధైర్యం పొంది ఈయన నాలుగు వేతులకూ పూర్తిగా పని కర్పించవచ్చునని ఎంతో ఉత్సాహపడ్డాడు. కాని వినాయకుని మాలలు వినేసరికి ఆయన ఉచ్చ్వాస నిశ్వా సాయి నిలిచిపోయాయి.

విగణాధిపతి సాక్షి

కొంచెం సేపాలోచించుకొని “అయితే ఒక్క చిన్న మనవి. తమకనవసరంగా కాలహరణం కానీయమగానీ, నా శ్లోక పరంపర పరమార్థం పూర్తిగా ఆకళించుకోకుం డా తమ రవి లిఖించడం మాత్రం న్యాయం కాదు!” అన్నాడు.

విఘ్నేశ్వరుడు మళ్ళీ క్రీగంటిలో మహర్షి కళ్ళలో లోతులు గ్రహించుకొని, “అవును! న్యాయం కాదు!” అన్నట్టు చిరునవ్వులు చిందింపజేశాడు.

మరునాటి ప్రభాతవేళ భారత సంహితరచన ప్రారం భం అయింది. వ్యాస శిష్యులు సేకరించగలిగినన్ని తాళ పత్రాలు సంపాదించి గుట్టలుపోశారు. మహర్షి ముఖతః వేలాది శ్లోకాలు శరపరంపరల్లా వెలువడుతున్నాయి. పక్కనే సమాసీనులైన మహర్షులు, శిష్యులు, జపతపాలు విడిచివేసి ఆ అద్భుతం చూసి తన్మయులైపోతున్నారు.

ఇంతలో విఘ్నేశ్వరుని చేతిలో బంగారు గంటం గమనం మందగించింది. వ్యాసునికి ముచ్చెములలు పోశాయి. గంటం నడక ఇంకామందగించింది. గణాధిపతి “ఏలా మహర్షి! నీ శపథం ఏమైంది?” అన్నట్టు అతనికేసి చూసి చిరునవ్వు నవ్వాడు. శిష్యులంతా దిగాలుపడి పోయారు.

మహర్షి భావనలో ఒక ఊహ మెరుపులా మెరిసింది. వెంటనే బ్రహ్మభేద్యమైన పది శ్లోకాలొక్కగుక్కలో ఏకరువు పెట్టాడు.

మొట్టమొదట, విజ్ఞానం అంతా మూర్తీభవించిన వినాయకునికి కూడా అవి కొరుకుడు పడలేదు! అయినా అవి జాగ్రత్తగా అవగాహన చేసుకొంటూ కొంచెం నెమ్మ దిగా వ్రాశాడు. ఇంతలో వ్యాసుడు మరొక పదివేల శ్లోకాలు మనస్సులోనే రచించుకొని ఏమీ విరగనట్టులాగే ఆ దివ్య లేఖకుని గంటం కేసి చూస్తున్నాడు.

ఇలాగే మధ్య మధ్య పగుగుల్లాంటి ఘట్టాల సాహ యంలో వ్యాసుడు తన ప్రతిజ్ఞ నెరవేర్చుకుంటున్నాడు.

విఘ్నేశ్వరుడా మహర్షి అతిలోక ప్రజ్ఞకు తలపం కించి మందహాసం చేస్తూ—

“మహర్షి, నా అంతటి వ్రాయసకాని లేనిదికి కూడా నీ ఆర్ష బలం వల్ల, నీ ప్రజ్ఞవల్ల అంతరాయం కలిగించావే! సాధు! సాధు!” అన్నాడు.

వ్యాసుడు సవినయంగా తన రెండు వేతులూ జోడించి, తలవంచి “ఎంతమూల! వేప రవారంతరాయం కలిగించకపోవడం వల్లనేగదా, నా ప్రజ్ఞాబలం పనిచేసేది!” అన్నాడు.

వినాయకుడు గంటం నిలిపి, సగౌరవంగా వ్యాసుని కేసి చూసి—

“హోహో! ఎంతటి మూలకారివయ్యా! మహాకవి!” అని మెల్లిగా బొజ్జ నిమురుకుంటూ ఒక్కసారిగా కలకల నవ్వాడు!

మట్టూరా ఉన్న రుషిగణం ఆనంద కోలాహలం మిన్ను ముట్టించి!